

СТЕНОГРАФСКИ БЕЛЕШКИ
од Сто и седумнаесеттата седница на
Собранието на Република Северна
Македонија, одржана на
24 јули 2026 година

Седницата се одржа во Собранието на Република Северна Македонија, сала Македонија, со почеток во 11,07 часот.

Седницата ја отвори и на неа претседаваше господинот Африм Гаши, претседател на Собранието на Република Северна Македонија.

Африм Гаши: Дами и господа пратеници, ја отворам Сто и седумнаесеттата седница на Собранието на Република Северна Македонија.

Пратениците Јована Мојсовска, Мендух Тачи, Љупчо Николовски, Венко Филипче, Миле Талевски, Бисера Костадиновска Стојческа, Соња Мираковска, Елми Азири, Али Ахмети, Дијана Тоска, Садула Дураки, Исмаил Јахоски, Игор Здравковски, Петар Марков, Душко Иванов, Ваљбона Адили Емини, Мерита Колчи Коџаџику, Фериде Хаџиу, Илир Демири, Талат Џафери, ме известува дека се спречени да присуствуваат на седницата.

На седницата известени и поканети се: претседателот на Република Северна Македонија, претседателот на Владата на Република Северна Македонија, членовите на Владата на Република Северна Македонија.

Ве известувам дека оваа седница ја свикав согласно член 74 став 2 од Деловникот на Собранието, за да може Собранието, Владата и другите институции во Република Северна Македонија непречено и функционално да работат.

Според тоа за денешната седница го предлагам следниот дневен ред:

1. Предлог за избор на член на Владата на Република Северна Македонија.

Врз основа на член 83 од Деловникот на Собранието, дали има некои предлози за изменување и дополнување на предложениот дневен ред?

Ги повикувам пратениците кои имаат предлози за изменување и дополнување на дневниот ред да се пријават за збор.

Бидејќи нема пријавено за збор, предложениот дневен ред во целина го ставам на гласање.

Ве повикувам да гласаме.

Вкупно гласаа 64 пратеници, за гласаа 64 пратеници, против нема, воздржани нема.

Констатирам дека Собранието го усвои предложениот дневниот ред.

Минуваме на точка 1 – Предлог за избор на член на Владата на Република Северна Македонија

Предлогот за избор на член на Владата ви е доставен.

Собранието избира член на Владата на Република Северна Македонија со мнозинство гласови од вкупниот број на пратеници.

Отворам претрес.

Ги повикувам предлагачот и пратениците кои сакаат да говорат по Предлогот, да се пријават за збор.

За збор се пријави премиерот на Владата, господин Христијан Мицкоски, повелете имате збор.

Христијан Мицкоски: Благодарам претседателе.

Почитувани пратеници, почитувани граѓани,

Во политиката често пати се создава впечаток дека најважни се одредени јавни функции, јас не мислам така, јас мислам поинаку. Јавната функција никогаш не ја прави личноста, одговорноста, работата, знаењето и чесноста се тие што му даваат тежина на секој што презема јавна функција.

Токму затоа, од првиот ден кога ја презедовме одговорноста да ја водиме Владата, кажав една работа од која никогаш нема да отстапам, а тоа е дека јавната функција не е право, туку таа е обврска. Таа не е награда за политичка лојалност, туку должност кон граѓаните. Не е привилегија која се ужива, туку товар кој секојдневно мора да се носи со работа, интегритет и резултати. Таа логика ја применуваме при секое кадровско решение, ја применуваме и денес.

Затоа денес пред вас не барам поддршка само за еден кандидат, барам поддршка за принципот дека институциите треба да ги водат луѓе кои можат да понесат одговорност, да носат одлуки и да работат во интерес на сите граѓани, без разлика на нивната етничка или политичка припадност. Нашата држава денес има потреба од стабилност, има потреба од институции кои што функционираат. Има потреба од луѓе кои нема да ја трошат енергијата на политички пресметки, туку ќе ја вложат во решавање на проблемите на граѓаните.

Токму затоа денес го предлагам Зулфикар Зејнула за министер без ресор. Овој Предлог е дел од една поширока политика што ја водиме од самиот почеток. Политика на партнерство, меѓусебна доверба и преземање заедничка одговорност за иднината на државата. Тоа партнерство не се темели на поделби, туку на заедничка определба да се работи за интересите на сите граѓани.

Верувам дека токму во ова се гледа зрелоста на една Влада. Да ги отвори институциите за сите што имаат знаење, капацитет и искрена намера да придонесат. Да не прашува кој од каде доаѓа, туку што знае и што може да направи.

Денес повеќе од кога било ни е потребна политика која што обединува, не политика која што создава нови ровови. Не политика што ги дели луѓето на наши и ваши, не политика што произведува конфликти поради дневен политички профит. Државата не се гради со поделби,

државата се гради со доверба, со работа, со институции што функционираат, со луѓе кои се подготвени да преземат одговорност кога е најтешко.

Оние што денес ќе зборуваат за политика, јас ќе зборувам за одговорност. Оние што ќе зборуваат за дневни пресметки, јас ќе зборувам за институции, тие што ќе барат причини за поделби, јас ќе барам причини за заедничка иднина. Затоа што Владата што ја предводам нема луксуз да размислува само до следниот политички наслов. Нашата обврска е да размислуваме што ќе оставиме зад себе по завршувањето на мандатот.

Почитувани пратеници, ова не е расправа за тоа кој ќе победи во една парламентарна дебата, ова не е натпревар во политичка реторика. Ова е одлука која треба да придонесе институциите да бидат посилни, поорганизирани и способни да одговорат на потребите на граѓаните. Никогаш не сум верувал дека државата се менува само со големи зборови, таа се менува со голема работа, не се менува со прес-конференции, се менува со луѓе кои секое утро доаѓаат на работа со чувство дека имаат должност кон граѓаните.

Не ветувам дека се ќе биде лесно, но ветувам нешто што за мене многу поважно, дека ќе продолжиме да носиме да носиме одлуки од кои нема да бегаме, дека ќе продолжиме да ги бираме луѓето за кои веруваме дека можат да ја извршуваат јавната функција и дека секој што ќе ја добие довербата, ќе знае дека таа доверба не е трајна, туку се заслужува секој ден. Тоа е принципот на која ја градиме оваа Влада и токму затоа верувам дека граѓаните препознаваат разлика.

И затоа денес ве повикувам и замолувам да го поддржите овој Предлог, не поради Владата, не поради поединецот, туку поради интересот на Македонија и на сите нејзини граѓани. Благодарам.

Африм Гаши: Благодарам.

Следен за збор е пратеникот Скендер Реџеџи, повелете.

Скендер Реџеџи: Благодарам претседателе.

Почитувани граѓани,

Во ситуација кога државата, нашата држава е во општа, економска, социјална, образовна криза, човечка криза, ние се занимаваме на отворање на нови ресурси, создавање на нови функции, но тоа е реалноста тука кај нас. Што е во оваа власт поврзано заедно со Собранието се труди да централизира се и сешто. Кога зборувам за Собранието, зборувам поради фактот што претседателот на Собранието во Собранието се однесува како тој сам да е Деловник и како тој да го измислил Деловникот. Но, Деловникот има точки и членови кои го предвидуваат секој начин на функционирање на Собранието. Наредбите доаѓаат од друго место и се е во погрешен правец.

Кога ние кажуваме дека член 74 обврзува десет дена пред закажаниот ден за седница, кога кажуваме ние дека член 126 ги обврзува и претседателите на комисиите пет дена пред време да ги одредат седниците и кога се вонредни, тие треба да образложат зошто се такви. Но тој продолжува со тоа правило како и до сега, но заборавил дека не ја има ни власта, ни силата, ни можноста, ни политичката сила, да даде вакви изјави. Затоа мислам дека тука ќе се соочи со албанската опозиција. Кога зборувам за албанската опозиција не зборувам само за Албанскиот фронт, туку сите албански пратеници кои разбрале дека се прекршени црвените линии за разбирање во ова Собрание.

Преминуваме кај Владата, сега која во продолжение ја централизира секоја институција во државата. Владата ја централизира и Собранието, го држи под контрола, што не е нејзино право. Владата ги држи под контрола медиумите, судството го држи под контрола и мнозинството, но медиумите ретки се тие кои не се под контрола на власта. Десет дена претходно имаше една ситуација, овој суд, оваа правда за која се обвинуваме, обвинуваме дека се контролирани од опозицијата, им ја враќа сопственоста на ВМРО, земјата им ја враќа на ВМРО и да го тргне Груевски од одговорност за ова и ова судство и Латас го амнестираше и ја претставува реалноста. Луѓе блиски до ВМРО постигнуваат да добијат судски предмети.

Тогаш се поставува прашањето, кој, кого фатил во власта. Оваа Влада ги фатила и политичките партии и ВЛЕН ја фатила, ја фатила и Демократската партија на Турците. Денес оваа власт и ова го направила од именувањето на нејзиниот претседател, бидејќи оваа партија, Демократската партија на Турците, постигна од еден партнер со Европскиот фронт да се сврти како слуга на ВМРО. Еден, претходно претседателот, актуелниот пратеник Бејџан Илџаз, беше еднакво со сите од Европскиот фронт, беше привилегиран да биде претседател на парламентарната група за соработка со Турција, ги имаше еднаквите привилегии, актуелниот претседател на овој политички субјект, со помош на службите на ВМРО, да биде претседател, со нивен договор да биде слуга на ВМРО, за жал.

Зошто го кажувам слуга на ВМРО? Турската заедница е сериозна националност во оваа земја, која дала голем културен, економски, образовен придонес за оваа земја. Турската заедница е прегазена две и пол години во оваа држава од оваа власт. И денес во времето кога треба турската заедница да се факторизира, зема едно министерство без ресор. Знаете што е ова? ВЛЕН има едно министерство без ресор кое се вика Министерство за бурек. Турската заедница сега има едно министерство без ресор кое се вика како Министерство за ајран и тие заедно ќе се комбинираат. И, ако на ова го додадеме и министерот без ресор на еден Ром кое ќе го именуваме како министерство за боза и ќе

разбереме дека оваа власт е поделена на една сила, македонската сила од ВМРО и Стоилковиќ на Србите и од другата страна на едно отсуство на сила, една група на политички субјекти кои се потчинети од оваа власт, иако се дел од власта.

Еден процент се Србите во Северна Македонија. Имаа заменик премиер, министер за односи меѓу заедниците и сега министер за локална самоуправа. Четири проценти се Турците во Северна Македонија, каква награда добиваат за нивната соработка во оваа власта, Министерство без ресор е навредливо за турската заедница. Навредливо е за секој Турчин во Северна Македонија, но нивниот претседател го прифатил ова прашање и ова му останува него, да функционира на овој начин. Без сомнеж ние сме тие кои настојваме дека сите граѓани во име на добрите генерации, во име на соработката и доброто меѓу етничко дејствување, во име на иднината и перспективата.

Најдобрата перспектива на генерациите кои доаѓаат и нашето општество ќе сме добра опозиција, која ќе се соочи со секој предизвик кој доаѓа од оваа власт, од ова Собрание. Од оваа власт ќе посведочиме дека разликите и дискриминациите кои се прават према Албанците, продолжуваат да се прават и према другите етнички заедници, но албанскиот глас останува тука и секогаш ќе се истакне кога има потреба. Бидејќи секоја црвена линија е прегазена, е премината и сега останува да се, пред да се чува перспективата и иднината, но и европските стандарди од оваа албанска опозиција. Ви благодарам.

Африм Гаши: Повелете почитуван пратеник Бејџан Иљас, имате збор.

Бејџан Иљас: Почитуван претседателе на Собранието.

Почитуван претседател на Владата Христијан Мицкоски. Драги колеги, претставници на медиумите и многу почитувана јавност.

Денеска на говорница повеќе сум за да ја истакнам важноста на оваа точка која сега е пред нас. Денеска на дневен ред е избор на член на Владата кој е по предлог на претседателот на Владата, а и од редовите на Демократската партија на Турците на Македонија. Денес сме сведоци на зачувување на уставниот принцип на правична застапеност во структурата на Владата. По подолг временски период турската заедница во нашата држава повторно ќе има свој претставник во Владата.

Ова не е само избор на министер, ова е порака дека институциите мора да останат отворени за сите граѓани и дека секоја заедница треба да ја има можноста да учествува во креирањето на државните политики.

Сепак, дозволете ми да нагласам дека ова е само првиот чекор, не смееме да дозволиме се да заврши со денешното гласање. Турската заедница во Република Северна Македонија и

понатаму се соочува со бројни предизвици кои бараат сериозен, систематски и одговорен пристап.

Изборот на еден министер сам по себе нема да ги реши проблемите, потребни се конкретни политики и мерки за унапредување на образованието и културата на турската заедница, поголема застапеност во јавната администрација, економски развој на средиштата во кои живее турското население, како и решавање на долгогодишните инфраструктурни проблеми кои со години остануваат нерешени. Истовремено, сметам дека турската заедница треба да биде соодветно застапено и во другите ешалони на власта и во институциите на системот.

Не затоа што некои, некому прави услуга, туку затоа што е уставен принцип, демократска вредност и реална потреба. Турската заедница располага со образовни, стручни и успешни кадри кои со својот интегритет, знаење и искуство можат значајно да придонесат во развојот на институциите и на државата. Затоа, денешниот избор го поздравувам како позитивен чекор, но истовремено очекувам тој да биде почеток на една по конзистентна политика на еднакви можности, вистинска инклузивност и суштинско унапредување на правата на турската заедница.

Со денешниот избор, верувам дека и така одличните односи на Република Македонија со нашата матична земја Република Туркија, ќе земе поголем замав и односите ќе се зацврстат уште повеќе. Со одложување на заедничките капацитети за надминување на потребите на граѓаните, ќе можеме и ние да дадеме удел во просперитетот на нашата заедничка земја. Верувам дека активно ќе се вклучиме во реализирањето на програмата на Владата во сите сегменти, а особено во делот на зачленување во Европската Унија.

Би сакал и едно објаснување на медиумите и на граѓаните, дека јас како пратеник точно една година делувам како независен пратеник во Собранието. Излегувањето од Коалицијата на Европскиот фронт по мене е направено достоинствено како што наликува на политичкиот бон-тон и во оваа прилика би сакал да се заблагодарам за покажаната почит кон нас.

На крај би сакал да му се заблагодарам и на претседателот на Владата, исто така и претседателот на ВМРО ДПМНЕ господинот Христијан Мицкоски за укажаната доверба да бидеме дел од мнозинството и Владата. Сакам сите да ве уверам дека ќе работиме максимално за да ја оправдаме дадената доверба од граѓаните. Ви благодарам.

Африм Гаши: И јас ви благодарам.

Следен за збор е пратеникот Сали Мурати, повелете имате збор.

Сали Мурати: Почитуван претседател на Собранието.

Почитуван претседател на Владата. Почитувани колеги пратеници, ценети медиуми, ценета јавност.

Пред нас е предлог за именување на нов член на Владата, министер без ресор, кандидат од мојата заедница. На прв поглед ова изгледа како чекор што заслужува, поздрави и внимание, но јас како пратеник од опозицијата и како припадник на турската заедница имам обврска да го погледнам ова низ формата, не низ формата, туку низ содржината, низ патот што доведе до него, низ реалната последица што ја носи на граѓаните на мојата заедница.

Прво, за да има македонската јавност една реална слика за збиднувањето, патот на оваа фотелја како е дојдена. Пред парламентарни избори почитувани пратеници, ценета јавност, во јавноста се повеќе коалиции и една од коалициите беше Европскиот фронт. Ова е една принципиелност, постапување на еден историјат, тука малку ќе зборувам.

Нашето движење кои ги застапуваме демократијата и правата на Турците во Македонија, во преговори бевме со неколку преговори, но останавме дел од Коалицијата Европскиот фронт. Во истиот период Демократската партија на Турците во Македонија преговараше со ВМРО ДПМНЕ. Тие преговори беа јавни, познати на целата јавност, но од непознати причини тие преговори беа напуштени и истата партија почнува преговори со Европскиот фронт по нашето коализирање.

Првиот состанок помина како што имам информации во една атмосфера и во вториот состанок што беше, зошто беа кочничари на плурализмот на Турците. На вториот состанок беше поставен ултиматум, нашето движење да не биде дел од Европскиот фронт, за тие да влезат во Европскиот фронт. Лидерот на Европскиот фронт господин Али Ахмети категорично го одби нивното барање, ултимативното барање, кога видоа дека нема кај да одат, побараа друг услов.

Другиот услов е дека јас во листа да бидам под нив, тие да бидат пред нас. И со консултации со мене, јас прифатив, зошто знаев дека ќе бидам сигурно пратеник, ми беше гарантирано местото и еве оттука се заблагодарувам на Европскиот фронт на коректниот однос. За мене тоа и покрај тоа што цела година биле во коалиција со Европскиот фронт, сметам дека Турската демократска партија не се воздигна за допринос за внатрешните политики, надворешните политики, владеењето на право и така натака, тоа е вака едно влегување.

Различните политички центри, тука почнува политичката игра, беа вознемирени од продолженото учество на оваа партија во Европскиот фронт и почнува отворена кампања за новиот претседател што сега еве го предлагаме за министер. Јавно во Собранието три месеци пред одржување на конгресот, разни колеги веќе упатуваат кој ќе биде новиот претседател на

Турската демократска партија. Сите знаеме како беше донесена таа одлука, како беше водена кампања против тогашниот претседател, пратеникот колегата Бејџан Иљас, со чија поддршка и лоби групи дојде на чело на партијата, актуелниот или предлог кандидатот за министер.

Првата задача на новото раководство знаете што беше? Без никаква аналитика, тоа зборува целата, сите Турци во Македонија, знаеме што е вистина. Беше да одработи долгот кон оние што ја го поставија таму и веднаш беше донесена една одлука за истапување од Европскиот фронт, без консултација со членството и така натака. По истапувањето склучија стратешки договор со ВМРО ДПМНЕ, но есапот дома, не излегува на пазар некогаш.

Не сум јас против да биде Турчин, но дозволете, прошета веста дека ќе биде, значи кога го склучуваат стратешкото партнерство минатата година и уште од тогаш кажа дека ние се разделуваме и влегуваме во Влада. Но господин Мицкоски, паметно ги учил капацитетите на овие луѓе и знаеме се, како сите работи оделе цела година. Да, можеби незадоволен од испораката што ја испраќаат тие во Влада, одржуваше тета тет средби со останати раководители. Имаме и сознанија дека се одржани тета тет средби на двор од овој претседателот, господинот премиер само за да одржи единствено во идните редови на Турската демократска партија.

Во игра беа и лобисти и разни центри од државава за влез на оваа коалиција во власта за време на локалните избори како несериозен политички партнер, оваа гарнитура разговараше со сите и со фаволот. Само да докаже дека ќе има резултати и успех со публикувани гласови, тоа во една друга прилика, во една анализа ќе кажам како тие успеа во локалните избори да добиваат неколку работи повеќе.

Но ветувањето да бидат дел од власта, не се исполни. Дојде до огромно разочарување и раскол внатре во нивните редови, големите лобисти, организации и луѓе од државата кои со име и презиме, знаеме кои беа тие, да деноноќно пак го молеа господин Христијан Мицкоски премиерот, можеби денеска не, но еден ден сигурно ќе излезе на виделина. Доколку не бидат примени во Влада, ќе му дојде политичкиот крај токму на овој министер.

Ова што го кажувам е вистина. Ова не е прв пат вака да биде, па сега еве да кажам зошто има принципиелност во политиката. Оваа гарнитура е на автетирани турски политичари, не е принципиелно, ние сакаме да видиме и ние принципиелно, значи во односите да бидеме доверливи луѓе. Е сега ќе кажам вака. Да потсетам, во 2016-та година во Собранието без причини и без согласност на членството, знаете дека Турската демократска партија во 2016-та година во избори влегоа со ВМРО ДПМНЕ, знаете

што донесе и тие без причини, нивниот пратеник преминува во СДСМ.

Беше така? Така е, тогаш беше многу болно за целата турска заедница зошто нас мандатот кога го добиваме, го добиваме во нашите коалиции, така. И така принципиелно треба да станеме, денес истиот образец се превртува, едноставна одлука е, ја напуштаат нашата коалиција без образложение и без консултации. Значи, тие немаа никакви причини, еве самиот Бејџан се заблагодари на нашата коалиција, еве гледате дека ние сме, без разлика ние сме во опозиција, можеме да бидеме задоволни, да бидеме конструктивни.

Прашањето за довербата е во политиката, довербата, стабилноста, партнерството е клучна улога. Секаде во секој однос, почнувајќи од брак, од семејството, во друштвото и така натака, и кога имаме несогласување, кога сакаме да го поминеме нештата, останува обврска да се почитува каузата на договорот, ветувањето дадено пред гласачите, платформата истакната, зошто тие ветице на гласачите за друга платформа. Ако се толку храбри, нека поднесат оставка од пратеничка функција, па да видиме како ќе биде, значи тоа е работата.

Исто така во 2016-та година кога едностраниот необјаснив раскин беше многу тежок. Многу тежок за Турците и за ВМРО ДПМНЕ и денес состојбата е иста, едноставно без повод и без причини со огромно незадоволство, недоверба кон политичарите и разочарување на турската заедница од Европскиот фронт. Мандатот припаѓа на коалицијата, не припаѓа нам и вам исто, така, на кои им се доверени, а ние остануваме еднакви за сите останати избрани во нашата листа, тоа е политичко џентлменство.

Двоумење на господин Мицкоски веќе една година, дали да бидат или да не бидат во Влада, да така е. За примање на коалиција со ВМРО можеме да даваме, токму од тоа дека нема доверба дека ќе може да земат подарок оваа гарнитура за еден ресорен министер. За нас министер без ресор е понижување на турската заедница. Ние сме трета заедница, да така е, без опис и попис на работите, ние сакаме да бидеме интегрирани, да влијаеме на внатрешните политики, за надворешни политики. Со ова не може да се оствари целта. Ние сме имале досега пет, шест вакви министри, ги знаеме резултатите, сега имам шеесет години, ги знам резултатите, намерно на чело на овој кандидат, стратешкото партнерство не беше најавено, бомбасто беше стратешко партнерство, година дена чекаа, денес утре, денес утре, сите денови.

Истите центри, кога увидоа дека пропаѓа цела оваа радоста, пак чукаат на вратата на господин Мицкоски и ете фактички после година дена доаѓаат овие резултати.

И да кажеме ако се влезе во биографијата на човекот, ќе видите сами ќе проценете колку е вака. Во една таа биографија има една вистина. А

што е вистината? Вистината е дека јас две години во ова Собрание користејќи го демократскиот устав се обидувам да искажам дека мојата заедница надвор од Уставот се дискриминира, и сум докажал со стотици пратенички прашања, дописи лично до премиерот сум испраќал, културни дописи до претседател на државата, постапки сум водел преку соборен пристап на информации, со амандмани, да се обидам ние да си земаме товарот на нашата татковина, не државите надвор од интеграцијата. Водев постапки, сум добил постапки преку Уставен суд, пред Комисија за дискриминација и сега сум во пред Стразбур токму за оваа дискриминација во иднина да не се повтори.

Турската заедница е на моја страна, мојата желба е, знаете, желба и желбата на турската заедница е дека Македонија е наша заедничка татковина. Ние две и пол години не, не удостоивте да чувствуваме така, држете се вака, трета заедница, пет позиции имаат други помали заедници. Не се согласувам во воведот, претседателот кажа, ете не е битно која е. Битно е, за другите помалку бројни заедници дават пет позиции кои имаат 3,50% учество во збирното население, ние 4% немавме две и пол години. Се изгубија десет годишен корак во интеграцијата.

Не затоа што сме бројни, тука знаете зошто се бориме? Е мој на нашиот демократски Устав. Уставот е на наша страна, не на ваша страна, вие можете да бидете власт, но Уставот ги гарантира нашите слободи и права и нашата интеграција. Ние сме за унитарна, за целовита, за демократска, за плурална Македонија, немам никаков проблем ниту од мене, ниту од кој бил Турчин во оваа држава.

Но, за именувањето вака, на прв поглед личи како за поздравување на предлогот. Но за член на Влада од турска заедница на еден вид на неформален услов, но јас размислувам и не резонирам така. Со предложен министер без ресор, не се возвишува мојата заедница. Верувајте нашата заедница се понижува, ние сме имале пет пати во разни Влади, не кажувам само ова, сме имале ние бош министри на турски кажувам бош министер, да. Само дека имаме министер во Влада. Предложениот кандидат гледате од биографијата, се има истото министер без ресор ќе му дадат политички простор да излезе на прес со потребите дали ќе излезе за потребите, интеграцијата е решавање на акутните проблеми на турската заедница.

Јас верувајте вие, кога ќе се соочите со сами себеси, знаете дека ја зборувам вистината. Често сум во ова Собрание дека и затоа прифативте над 50 мои амандмани, јас сум од опозиција кои сум направил анализа повеќе од 50 амандмани сте прифатиле.

Ама во неговата биографија стои една вистина. Слушајте една вистина, дека има соработка со Академија на судии во Република Турција и Академија на судии во Македонија. Апсурд на тој

однос е јасен. Сали Мурати, јас, сум го поставил тој однос. 8 години во судството сум направил колку 50 години односите помеѓу Македонија и Турција да бидат развиени. И сега на крајот зошто ни оди времето Македонија е наша заедничка татковина. Уставот е гарант за нашите индивидуални и колективни права и никој нема право да ја злоупотреби довербата на една заедница за лични слободи.

Почитуван премиер изборот е ваш. Одговорноста е ваша работа, како и до сега што беше. Да, ваша. Не, јас останувам скептичен во целата оваа постапка.

Африм Гаши: Ви благодарам.

Аднан Азизи реплика, повелете.

Аднан Азизи: Почитуван Сали беј јас ја разбираам вашата загриженост и мислам дека ќе зборувате за сивито и за персоналитетот, односно за личноста на министерот кој ќе ја претставува турската заедница многу добро. Тоа што вие што сте го покренале како една ситуација која ве загрижува дека Турците не се претставени. Сега турската заедница ќе има нејзина точна адреса со едно лице кое ги исполнува сите перформанси и интегритетот и во име на еден субјект кој има традиција и ги има гласовите позади. Ја разбираам вашата загриженост дека се осеќате фрустрирани поради тоа што вие сте таму каде што сте со вашата игра, со вашето приватно движење како еден турист кој доаѓа без партија, кој доаѓа без бекграунд, без гласачи и во име на турската заедница се става во листа на коалицијата АКИ. Јас не знам каква услуга сте му направиле на ДУИ и што е тоа што продолжувате да му служите или имате некоја закана од ДУИ, бидејќи тие ја знаат реалноста на терен и кој ги претставува Турците и кој ги има турските гласови и на која адреса се ориентирани Турците од Македонија. затоа јас имам впечаток дека вашата загриженост е дека ДУИ нема да ве стави на листа од прагматички причини. Не го знам вашиот товар на терен и знаејќи го вашиот глас и колку имате застапеност кај Турците. Јас сакам вие да сте малку по реалист и да рефлектирате.

И за на крај ќе ви се обратам со прашањето. Во продолжение сте побарале Турците да ги претставувате. Сега има еден конкретен предлог, едно конкретно лице, еден претседател на партија кој ги претставува Турците. Моето прашање е: Вие дали ќе го гласате овој министер и ќе бидете за Турците да се претстават во власта, за да Турците партиципираат со нивниот придонес во Владата? Или, ќе гласате против?

Ви благодарам.

Африм Гаши: Ви благодарам.

Сали Мурати контра реплика, повелете.

Сали Мурати: Господине Аднан репликата не заслужува никаков коментар. Јас кој сум и што сум општо е познато. Кешки вие и тие во вашите редови да достигнат една светла точка од мојата кариера. А јас колку сум имал авторитет кај турската заедница вие секој ден замолувате. Вие

пред БЕСА од почетокот сте контактирале со мене. Да знаете тоа е вистината. А јас дали ќе бидам пратеник или нема не е битно. Ме сфаќаш? Јас на платформа докажувам тука дали сум за една платформа или не сум. Како пратеник тука. Повелете вие и кажете, земете еден товар вака и ако заслужувате да дадевате еден ресорен министер ваш вака, вие го задржавте министер без ресор ако сте толку за Турците. Така?

Африм Гаши: Ви благодарам.

Пратеникот Оливер Спасовски има збор, повелете.

Оливер Спасовски: Благодарам почитуван претседателе, почитувани колеги пратеници, почитуван претседател на Влада, почитувани медиуми и јавност.

Сакам накратко да кажам неколку зборови и да го пренесам ставот на пратеничката група на СДСМ и на коалицијата во однос на изборот на нов член на Влада. Сметам дека изборот на член на Влада кој што впрочем е и претседател на Демократската партија на Турците денеска не е толку важен како избор на еден човек во Владата. И мислам дека ако вака се сведуваат работите на кадровско менување или докомплетирање ако сакате на Владата, бидејќи реконструкција имавме сега пред неколку дена, мора да одговораме и за функционирањето, принципите, визијата на Владата, она што е постигнато до сега. Што е тоа што како визија ќе се направи во натамошниот период. И секако да се разговара во функција на тоа што конкретно кандидатот што е предложен за министер може да направи да биде дел од таа визија која што ја има Владата. Морам да кажам дека апсолутно не може и не смее да се дебатира од аспект на тоа дека имаме сега кандидат Турчин и да разговараме околу неговата етничка припадност. Затоа што во Македонија секој граѓанин заслужува да биде дел од власта, да биде дел од институциите, да биде од луѓето кои што ќе креираат политики. И апсолутно ниту мојот говор, ниту ставот на СДСМ не е дека треба да разговараме околу етничката припадност на кандидатите за министри. Туку напротив, да разговараме за визијата, за идеите и за квалитетот кој што ќе се вклопува во оваа визија која што ја имаме. Впрочем и премиерот во експозето напомена дека ова е заради избор на член на Влада заради тоа што ќе треба да се изберат луѓе кои што ќе понесат одговорност. Луѓе кои што се докажани во своето работење. луѓе кои што покажале и во претходниот период одлична работа и така натаму за државата, за иднината на граѓаните. Меѓутоа ако погледнеме навистина што е тоа што се виде во изминатите две и повеќе години, веќе две и пол години. И денешниов избор мене ми е жал што наместо критериуми ние одиме повторно во политички пазар. И ова не го кажувам од аспект на опозициски пратеник, туку од аспект на тоа што при кандидирање на кандидатот за министер ние не слушнавме, иако е министер без ресор, кои ќе бидат обврските кои што ќе му ги делегира

Владата, односно премиерот и со кое портфолио ќе застане како член на Влада, тоа треба да биде јасно кај граѓаните. Дали ако говорам дека не треба да говориме од аспект на тоа дека е Турчин, тоа значи дека подеднакво треба да работи за да се бори за секој еден граѓанин во Македонија, без разлика која националност е, верска или политичка припадност. Нормално е дека турската заедница очекува на овој начин да биде претставена во власта,

Понатаму ако ги погледнеме резултатите во претходниот период наместо резултати ние цело време имаме некакви коалициски калкулации и договарања итн. И моето прашање е дали изборот на претседателот на Турската демократска партија ќе помогне во однос на сите пропуштени работи кои што биле во делот на резултатите и ова што треба да го направиме во наредниот период. И апсолутно не се согласувам и не сакам да верувам дека наместо некаква визија за Владата, ова е чиста бора за фотелји кои што ги имаме, а понатаму ќе образложам зашто е тоа така. Затоа што ако погледнам дали животниот стандард на граѓаните е подобар од тоа што бил претходно. Дали цените се пониски или се повисоки, а се повисоки од тоа што биле претходно. Дали младите остануваат во Македонија, се враќаат од надвор или повторно и повторно заминуваат, не само млади туку и стари од Македонија. Дали образованието е поквалитетно. Дали е здравството пофункционално и поквалитетно. Дали инфлацијата расте. Расте и не можам да кажам дека е тоа само ексклузивно само во Македонија заради тоа што кризата која што е во светот допринесува и за раст на инфлацијата во Македонија. Патот е само колку мерки ќе се преземат за да се ублажуваат овие работи. Факт е дека цените на сите производи растат и дека животниот стандард на граѓаните опаѓа. Факт е исто така дека буџетскиот дефицит расте. Имаме сега Ребаланс на буџетот во кој што се зголемува буџетскиот дефицит. Факт е дека компаниите во Македонија се соочуваат со една неизвесност. И факт е дека општините имаат се поголема финансиска задолженост. И ова се факти од кои што јас очекувам дека еве и новиот министер без ресор ќе преземе дел од одговорноста која што ќе може да ги подобри сите овие активности кои што ги имаме. Така да ова е нешто што би очекувал да се покаже со изборот на новиот кандидат.

Понатаму мислам дека што се однесува до бројот на пратениците, стабилноста на Владата, парламентарното мнозинство и така натаму, воопшто не е доведено во прашање освен еден дел. А тоа е Бадентерот. Сето друго мислам е сосема стабилно и тука нема аргументација во која што ќе кажеме ние дека да, се тоа ова што се прави, се прави за да се стабилизира Владата, да има поголемо мнозинство и така натаму. Бидејќи генерално мнозинството на Владата е прилично големо, освен тоа што Бадентерот се зголемува со ваквиот начин. И сега од тој аспект ако гледаме

дали вистинската причина е застапеноста на Турците во Владата преку изборот на министер или е некоја друга причина. Јас знам дека имавме директно во коалицијата која што беше предизборна ВМРО-ДПМНЕ, партија на Турците која што ја предводи Ердоган Сарач, знам дека имаме една неформална група која што ја предводеше Аднан Кахил и тука се поставува прашањето ако е заради претставеноста на Турците зошто од самиот старт немавме министер во Владата. Ако е министер за Бадентер еве мора да го прифатиме и тоа дека ова е министер за Бадентер, а не за претставеност на Турците кои што ги имаме.

Морам да кажам и неколку пораки и од кандидатот за министер. Овој денешен избор генерално и ова што сега го зборуваме сега во Собранието не е нешто што е насочено лично кон одредена личност и тоа не треба така да биде сфатено. Напротив, секој оној кој што се кандидира на јавна функција треба да биде подготвен и на критики и на одговорност, и на отчетност и на транспарентност затоа што се работи. И јас навистина очекувам дека низ работењето на министерот без ресор кој најверојатно ќе добие одредена позиција, односно задолжение, портфолио и така натаму, ќе видиме и прво почит кон Собранието, кон пратениците и кон Парламентот. А почитта ќе се огледа кон доаѓање, присуство во Собранието, одговарање на пратенички прашања итн., отчетност и одговорност за тоа што ќе го работи во државата. И секако дека таквата одговорност и отчетност да биде во интерес на граѓаните и на заедницата која што еве и тој ја претставува.

Инаку уште една работа сакам да кажам. Меѓу другото како аргументација се истакнува дека се прави со формирањето на оваа Влада дисконтинуитет со тоа што било во претходната Влада. Дека имаме нов начин на работа, нови принципи, дека имаме нови лица и така натаму и дека на тој начин преку тој дисконтинуитет ќе тргнеме сериозно напред. А во суштина кои се фактите? Ние имаме една третина од Влада која што беше дел од Владата на СДСМ. Партиите од ВЛЕН кои што ја формираа сите, Демократската партија на Турците тука, кандидатот за министер заемник директор во едно од државните институции. Така да не можеме да говориме ниту за нови принципи, ниту за нови лица, ниту за нови работи. Единствено може да се разбере како признание за тоа што сепак се работело во тој период, бидејќи и во експозето се укажа на тоа дека еден од принципите за предлог на министерот е докажан во вршењето на своите работи, кои што биле во минатото за интерес на граѓаните, за државата и така натаму. Така да ова се некои работи кои што се спротивставени во јавните изјави и во предлозите кои што ги даваат пред Собранието.

И на крајот сакам да кажам дека коалицијата предводена од СДСМ нема да го поддржи овој предлог. Не заради тоа што нешто имаме против

човекот. Немаме ништо против, напротив беше дел од нашата Влада. Туку затоа што сметаме дека ништо од овие работи кои што ги наведов нема да се променат со изборот на претседателот на Демократската партија на Турците за нов министер. Инаку посакувам навистина да од денеска после изборот резултатите дојдат сериозно во сите области. Во економијата, во образованието, во здравството, во земјоделието и да видиме дека навистина до Турците била работата за напредок на Македонија. Инаку само на крајот да кажам дека единствена константа во современата македонска држава на властите во Македонија е Демократската партија на Турците и тоа треба да се респектира.

Благодарам.

Африм Гаши: Само да го прашам претседателот на Владата. Ви останува уште 5 минути од вашето излагање и дали ќе ги користите тие или реплика, добро, повелете, имате збор.

Христијан Мицкоски: Благодарам претседателе.

Последниот пат кога бевме на оваа седница и кога исто така биравме членови на Влада и кога се побара извинување јас се извинив. Денеска во неколку наврати се извинив од името на Владата и не ми претставуваше никаков проблем. Денеска имаше овдека говори на некои од пратениците со навреди директни кон новиот член на Владата, се надевам доколку ја добие поддршката од вас пратениците, министер за бурек, министер за ова, министер за она.

Сега не знам како функционираат работите, дали ние треба како членови на Владата да ги трпиме овие работи, да молчиме. Или, и од таму ќе имаме одредена можност да добиеме некакво извинување од луѓе кои што, очигледно доаѓаат на седница со цел да навредуваат.

Но како и да е, нека им служи ним на чест, јас сакам само да уште еднаш ги повикам пратениците да дадат поддршка за Предлогот. Ценам дека Владата ќе добие на квалитет.

Исто така би сакал, уште една дилема која што беше кажана од уште еден пратеник овдека во Парламентот, кој што има искуство во владата и знае како функционира, дека задолженијата на министер без ресор се даваат на седница на Влада. Отприлика тоа се случува на крај, а не денеска на седница на Парламент.

Така што, на првата следна седница, во вторник, ќе добие задолжение, доколку нормално, ја добие поддршката од пратениците и се надевам дека ќе ја добие, новиот министер без ресор, кој што денеска ќе биде избран.

Така што, и тоа како прашање, еве ќе гледаме да го одговориме во најскоро време.

Околу другите параметри и другите, би рекол, тези кои што денеска ги слушнав овдека од говорницата, нема премногу да коментирам, еве да речеме еден пример само ќе дадам.

Вие не го поддржавте тој Закон за Безбеден град, кој што спаси десетици животи, споредено со

бројот на лица кои што го изгубиле својот живот додека Владата на СДСМ и ДУИ имаше можност да ја управува Владата, односно Министерството за внатрешни работи.

Само тој параметар ако го земеме, не зборувам за ништо друго, само тој параметар колку човечки животи досега се спасени во оние градови каде што овој Безбеден град функционира, е компаративна огромна предност споредено со претходно.

Во делот на образованието, еве ќе ви дадам уште еден пример, бидејќи ми е кратко времето, инаку стојам на располагање да дојдете и да поразговараме за компаративните предности кои што оваа Влада ги има во однос на Владата во која што вие бевте, денеска веќе 75% од училиштата ги имаат книгите за следната година. На 1 септември ќе ги имаат сите ученици пред нив на маса.

И, да, нашите членови во Влада не играат фудбалчиња и кошаркарски натпревари во канцелариите. Работат за разлика од времето на Владата на СДСМ, кога наместо да обезбедуваат основни алатки за добивање знаење за учениците во основното и во средното училиште, се занимаваа со други, би рекол, активности во канцелариите, наместо да работите. И тоа е една огромна компаративна предност, да ученикот на 1 септември ги добие тие алатки за стекнување знаење, бидејќи му требаат целата учебна година, за разлика од тогаш. Додуше вие тогаш немавте министер, Министерството за образование тогаш беше коалициониот партнер од ДУИ, со еден надежен, би рекол, во тоа време, министер, кој што обезбедуваше такви алатки некаде при крајот на учебната година, па мораа со скрипти и со фаќање белешки да учат учениците и така беше случајот и за учениците Македонци, и за учениците Албанци, и за учениците Турци, и за ученици Бошњаци, и за учениците Роми, Срби и сите останати ученици во Македонија.

И да, граѓаните на следните избори ќе имаат опција, едната опција е оваа која што ние ја нудиме. Тоа е опција на работа, на чесна работа, работа посветена, фокусирана, заштита на интересите на сите граѓани, на граѓанските права, на националните интереси. И друга опција ќе биде денешната опозициска коалиција, која што често пати не е во Собранието. Но, тоа ќе бидат опциите кои што ќе се понудат на следните избори. И, да, граѓаните ќе имаат можност да одлучуваат на следните избори. Благодарам.

Африм Гаши: Благодарам.

Бидејќи е исцрпена листата на пријавени за збор, констатирам дека претресот по предлогот за избор на член на Владата на Република Северна Македонија е завршен.

Преминуваме на гласање.

Ве потсетувам дека Собранието избира член на Владата на Република Северна Македонија со вкупниот број пратеници.

Предлогот Зулфикар Зејнула да биде избран за министер без ресор го ставам на гласање.

Ве повикувам да гласаме.

Вкупно гласаа 80 пратеници. Од нив за гласаа 67 пратеници, против гласаа 13 пратеници, воздржани нема.

Констатирам дека Зулфикар Зејнула е избран за министер без ресор.

Го молам претставникот на Владата да даде свечена изјава.

Ве повикувам сите да станеме.

Го молам членот на Владата да ја повтори свечената изјава по мене.

“Јас, како министер без ресор во Владата на Република Северна Македонија, функцијата ќе ја вршам совесно и одговорно и ќе го почитувам Уставот и законите на Република Северна Македонија“.

Го молам членот на Владата да ја потпише свечената изјава.

Дами и Господа пратеници, дозволете ми во ваше име и мое име, на Зулфикар Зејнула да му го честитам изборот и да му посакам успех во работата.

Бидејќи дневниот ред е исцрпен, констатирам дека Сто и седумнаесеттата седница на Собранието на Република Северна Македонија е завршена.

(Седницата заврши во 12.13 часот)